

# మృత్యుముఖంలోకి-??

వసుంధర

తెల్లవారు ఝామున అందరూ మంచి నిద్రలో వుండగా ఎవరో తలుపులు దబదబా బాదారు.

శంకరయ్య విసుగ్గా పక్కలో అటూ ఇటూ కదిలి—  
“తలుపులంతలా బాదేనూంటే ఎవరూ లేచి తియ్యరే మర్రా!” అన్నాడు తలను ముసుగులోంచి బయటకు తియ్యకుండానే.

“రాత్రి పనులన్నీ పూర్తి చేసుకుకుని పడుకునేసరికి ఒళ్ళు హఠాన మెపోయింది. ఎనిమిదిన్నర కే పక్కక్కారు. మీరే లేచి తియ్యకూడదూ—ముసుగులోంచి కేకలెయ్యక పోతే!” అంది శంకరయ్య భార్య కామాక్షమ్మ.

పిల్లలు ముగ్గురూ ముసుగుల్లోంచి కదలనైనా కదల లేదు. ఏమాత్రం చలనం కలిగినా తమను లేచి తలుపులు తియ్యమంటారేమోనని భయపడి బిగుసుకుపోయి మరీ పడు కున్నారు.

శంకరయ్యకు ఇద్దరబ్బాయిలూ ఒక అమ్మాయి. పెద్ద

వాడికిరవై నిండాాయి. ఎమ్మే చదువుతున్నాడు. రెండో సంతానం ఆడపిల్ల. అప్పరసలా వుంటుంది. పదిహేదేళ్ళుంటాయి. కాలేజీలో చదువుతోంది. మూడోవాడికి పదిహేనేళ్ళు. ఆఖరివాడు కావడం కారణంగా గారంపాలు కూడా ఎక్కువే. హైస్కూల్లో చదువుతున్నాడు.

మళ్ళీ తలుపులు దబదబా మ్రోగాయి.

“ఎవరికి తప్పినా నాకు తప్పదుగదా. భగవంతుడా— ఆడపుట్టక కెన్ని కష్టాలు రాసిపెట్టావు తండ్రీ—” అంటూ వెళ్ళి తలుపు తీసింది కామాక్షమ్మ. అవతల నిలబడ్డ వ్యక్తిని చూసి— “నువ్వా నాయనా— రా లోపలికి రా!” అంది. తర్వాత— “ఏనుండి గోపీ వచ్చాడు...” అంటూ ఓ కేక పెట్టింది.

వచ్చినవాడు గోపీ - శంకరయ్యకు స్వయానా చెల్లెం కొడుకు. శంకరయ్య పెద్దకొడుకు రవికంటే ఒక సంవత్సరలి పెద్ద. అతనూ ఎమ్మేయే చదువుతున్నాడు. తన కూతురు రమకతను ఈదూజోదూగా వుంటాడని శంకరయ్య భావిస్తున్నాడు— ఆ కారణంగా గోపీకా ఇంట్లో ఎప్పుడూ అలుడి మర్యాదలు జరుగుతుంటాయి.

శంకరయ్య చటుక్కున నిద్రలేచాడు. చకచకా అక్కడికి వచ్చి గోపీని పలకరించాడు.

రమకూడా మెలకువగా వుందనే అనుకోవాలి. గోపీ వచ్చాడని కామాక్షమ్మ కేక పెట్టగానే ఆమె చటుక్కున లేచి దొడ్లోకి పరుగెట్టింది. బావకు నిద్రముఖంలో కనబడడం ఆమె కిష్టంలేదు. క్రఫెష్ గా కనబడడంకోసం ఆమె ముఖ ప్రత్యేక శనం ఆరంభించింది.

గోపీ రాక వినికూడా ఆటే చలిచనివారు— రవి, అతని తమ్ముడు రాము.

“అరంటు పనిమీద వచ్చాను. రవిని లేపండి—”  
అన్నాడు గోపీ.

“ఏమిటా కంగారు?” అలా కూర్చో. ఆయన మాట్లాడు  
తూంటారు. నేను కాఫీ పడేస్తాను” అంటూ అక్కణ్ణించి  
వెళ్ళిపోయింది కామాక్షమ్మ.

గోపీ అసహనంగా కూర్చుని—“చాలా అరంటు పని.  
ముందు రవిని లేపండి. ఇంకో గంటలో వెళ్ళిపోవాలి...”  
అన్నాడు.

“ఏమిటా అరంటు పని?” అన్నాడు శంకరయ్య.

“రవీ నేనూ కలిసి చిన్న బిజినెస్ ప్రారంభించాలను  
కున్నాం. దానికి సంబంధించి విజయవాడలో ఒక పెద్ద  
మనిషిని కలుసుకుని మాట్లాడాలి. ఈరోజు వెళ్ళకపోతే  
ఆయన మళ్ళీ దొరకడు. వ్యవహారమంతా అప్పెట్ అయి  
పోతుంది” అన్నాడు గోపీ.

శంకరయ్య ఆశ్చర్యంగా - “ఈ సంగతి రవి నా  
కప్పుడూ చెప్పలేదే” అన్నాడు.

“నేనే వద్దని చెప్పాను. ఇప్పుడు వ్యవహారం ఓకొలిక్కి  
వచ్చింది కాబట్టి మీకు చెబుతున్నాను. మేము నిజంగానే  
బిజినెస్ ప్రారంభిస్తాం. మిగతా వివరాలు విజయవాడనుంచి  
తిరిగి వచ్చేక చెబుతాను...” అన్నాడు గోపీ.

ఈలోగా అతను మరోసారి టైము చూసుకున్నాడు.

“అసలేప్పుడూ పెందరాళేనే లేస్తాడు. నిన్న  
బ్రహ్మాండమైన వానపడి వాతావరణం చల్లబడిపోయింది.  
చలికి మెలకువరాలేదు. లేకపోతే ఈ వేసవికాలంలో  
ఇంత సేపు నిద్రపోవడం వాడి కప్పుడూ అలవాటు లేదు”  
అంటూ శంకరయ్య అక్కణ్ణించి రవిని తట్టి—“గోపీ  
వచ్చి ఏదో బిజినెస్ పనిమీద అరంటుగా విజయవాడ

వెళ్ళాలంటున్నాడు. లే బాబూ” అన్నాడు. గోపీ పేరుతో బిజినెస్ అన్న పదం జతపడగానే రవి నటు క్కన లేచి కూర్చున్నాడు.

## 2

శంకరయ్య ఆఫీసుకు వెళ్ళి స్టీట్ కు ఊళ్ళాగానే— డిస్పాచ్ క్లర్క్ వచ్చి “చిన్న పొరపాటైపోయిందండి” అన్నాడు.

“పొరపాటు చేయడం నీకు మామూలేగా” అన్నాడు శంకరయ్య.

“మీరు పొరబడ్డారండి. ఇంతవరకూ నావల్ల ఒక్క పొరపాటుకూడా జరగలేదండి. అలవాటుగా పొరపాటు చేసేది నా పక్కస్టీట్ అతనండి” అంటూ డిస్పాచ్ క్లర్క్ శంకరయ్యకు అతని పొరపాటు తెలియజేశాడు.

“పోనీలే. ఇంతవరకూ జరక్కపోయినా ఇప్పుడు జరిగిందిగా. జరిగిందేమిటో చెప్ప” అన్నాడు శంకరయ్య.

“ఇప్పుడుకూడా పొరపాటు నావల్ల జరగలేదండి. నా పక్కస్టీట్ అతను మీ దగ్గరకు రావడానికి భయపడి నన్ను పంపాడండి.”

శంకరయ్య చిరాగ్గా చూసి “సరేలే. అసలు సంగతి చెప్ప?” అన్నాడు.

“పొరపాటంటే పెద్ద పొరపాటేం కాదండి. అది మీరే చేసివుంటే దానికి పొరపాటనే పేరుండేది కాదు. అతను చేశాడు కాబట్టి అది పొరపాటయింది. మీకు వచ్చిన ఉత్తర మొకటి రెండురోజుల్నించి అతనిదగ్గర చిక్కడిపోయింది. మీ కివ్వాలనుకుంటూనే మరిచి పోతున్నాడు” అన్నాడు డిస్పాచ్ క్లర్క్.

ఏం చెయితాడోనని హాడిలిపోతున్న శంకరయ్య  
తేలిగా నిట్టూర్చి “ఇంతేకదా—వీడి ఆ ఉత్తరం!”  
అన్నాడు.

“మీరు శాంతంగా ఉన్నట్లయితే నా పక్కనీట్లో  
అతను తనే స్వయంగా తీసుకువచ్చి ఇద్దామనుకుంటున్నా  
డండి” అన్నాడు డిస్పాచ్ క్లర్క్.

“చాలా బాగుండయ్యా. త్వరగా తీసుకురమ్మనమను”  
అన్నాడు శంకరయ్య. డిస్పాచ్ క్లర్క్ వెళ్ళిపోయి  
అతన్ని పంపాడు.

శంకరయ్య సుబ్రమణ్యం దగ్గర్నుంచి ఉత్తరాన్నందు  
కుని “ఈసారికి క్షమించేస్తున్నాను. ఇలాంటి పొరపాట్లు  
మళ్ళీ చేయకు” అన్నాడు.

“మీరిలా నన్ను క్షమించేస్తూండడమే అసలు పొర  
పాటు సార్” అని చెప్పి అక్కణ్ణించి వెళ్ళిపోయాడు  
సుబ్రమణ్యం.

శంకరయ్య కవరు చింపి లోపలి కాగితాన్ని బయటకు  
తీశాడు. ఉత్తరం శంకరయ్య చెల్లెలిదగ్గర్నుంచి వచ్చింది.  
నవ్వుకుంటూ ఉత్తరం మొదలుపెట్టిన శంకరయ్య  
ఉత్తరం పూరిచేసేసరికి చాలా గాబరాగా అయి  
పోయాడు. ఇప్పుడాయన ముఖంలో చిరునవ్వుకూడా  
లేదు. ఉత్తరం మరోసారి చదువుకున్నాడాయన.

“ప్రియమైన అన్నయ్యకు నీ చెల్లెలు రత్నం నమస్క  
రించి వ్రాయునది. ఇక్కడ అంతా క్షేమం. అక్కడ  
మీరంతా క్షేమమని తలుస్తాను. ఈ ఉత్తరం ఒక  
అరంటు విషయం చెప్పడంకోసం రాస్తున్నాను.

ఇటీవల గోపీ ప్రవర్తన వింతగా వుంటోంది. ఏ  
కారణంవల్లనో వాడికి మీ రవిమీద విపరీతమైన కక్ష

వీర్పడిందనిపిస్తోంది. ఎక్కువ వివరాల ఉత్తరంలో వ్రాయలేను కానీ—వాడు రవిని హత్య చేయాలని సంకల్పించినట్లు నీకు తెలియపర్చుతున్నాను. నువ్వు రవిని వెయ్యికళ్ళతో కాపాడుకో. ఎప్పుడైనా వచ్చి మాయమాటలు చెప్పి వాడు రవిని యెక్కడికైనా తీసుకు వెడతానంటే అంగీకరించకు.

ఆ విధంగా నీ కొడుకును నువ్వు రక్షించుకోవడమే కాక—నా కొడుకు హంతకుడు కాకుండా కాపాడిన వాడివవుతావు. ఒక్క రవి విషయంలో తప్పితే మిగతా విషయాలలో గోపీ ప్రవర్తన సంతృప్తికరంగా ఉంది. ప్రస్తుతానికి ఇంతకుమించి ఏమీ వ్రాయలేను.”

రెండోసారి ఉత్తరాన్ని పూర్తిగా చదవలేకపోయాడు శంకరయ్య. ఆయనకు కళ్ళు తిరుగుతున్నట్లనిపించింది. “సుబ్రమణ్యం!” అంటూ ఆయన గర్జించాడు.

### 3

“ఏమిటి వేళ అప్పుడే వచ్చేశారు? ఆఫీసుకి సెలవా?” అంది కామాక్షమ్మ.

“లేదు. నేనే సెలవు వెట్టాను—” అన్నాడు శంకరయ్య.

“ఎందుకు?”

శంకరయ్య ముఖం దీనంగా అయిపోయింది. “రవి గురించి నాకు బెంగగా వుంది” అన్నాడాయన.

కామాక్షమ్మ యేదో గుర్తుకువచ్చినట్లు “అన్నట్లు చెప్పడం మరచిపోయానండీ—మీ రాఫీసుకి బయల్దేరిన పది నిమిషాలకు గోపీ వచ్చాడు—” అంది.

“గోపీ వచ్చాడా? రవికూడా వచ్చాడా?” అన్నాడు శంకరయ్య ఆత్రుతగా.

“లేదు. బస్సు మిస్సయ్యారుట. కులాగా గోపీకాంఠా పనేదో తగులుకుందిట. అందుకని తర్వాత బస్సుకు రవి నొక్కడినీ ఎక్కించి ఆ కబురు మనింటిదగర చెప్పి పోదామని వచ్చాడట. ఎంత బలవంత పెట్టినా ఉండ లేదు.”

“గోపి ఎలా ఉన్నాడు?” కంగారుగా అడిగాడు శంకరయ్య.

“మామూలుగానే ఉన్నాడండీ...—” అంది శామాక్షమ్మ.

“అన్నీ తర్వాత చెప్తాను. ముందీ ఉత్తరం చదివి తర్వాత గోపి యెలా ఉన్నాడో చెప్ప” అన్నాడు శంకరయ్య భార్య కు తరాన్నందిస్తూ.

శామాక్షమ్మ ఉత్తరం అందుకుని చదివి “అమ్మ బాబోయ్—అయితే వాడు చెప్పినవన్నీ అబద్ధాలేనా?” అంటూ కేక పెట్టింది.

శంకరయ్య భార్యకేసి ఆత్రుతగా చూసి “ఇప్పుడు చెప్ప గోపి ఎలా వున్నాడు? ఏదై నా హత్య చేసివచ్చి నట్లు కంగారుగా ఉన్నాడా?”

“ఆప్పుడలాగనిపించలేదు కానీ ఇప్పుడనిపిస్తోందండీ. వాడు చాలా హడావుడిగా, కంగారుగా, ఆందోళనగా కనపడ్డాడు” అంది శామాక్షమ్మ. ఆమెకు మాటలు సరిగా రావడంలేదు.

శంకరయ్య కుర్చీలో కూలబడి “ఇప్పుడేంచేయాలా పాలుపోవడంలేదు” అన్నాడు.

“పోలీసులకు రిపోర్ట్ చేసే?”

“ఏమని ఇస్తాం? ఒక కేసు వాడు నిజంగానే విజయ వాడ కళ్ళాదేమో—ఎవరికి తెలుసు?” ప్రస్తుతం ఏం

చేయాలా కూడా నాకు తెలుసు...”

“మీరలా నీరు గారిపోతే నా కింకా అధైర్యంగా ఉంటుందండీ— ఏదో ఒకటి చేయండి. మన రవికి ఏమీ కాలేదని నాకు ధైర్యం చెప్పండి—...” అంది కామాక్షమ్మ.

శంకరయ్య జాలిగా భార్యవంక చూసి “మనం ఈ జన్మలో యెవరికీ అపకారం చేసినవార్యం కాదు. అలాంటప్పుడు మన రవికేదో జరుగుతుందని యెందుకనుకోవాలి? నువ్వేం భయపడకు” అన్నాడు. పైకి భార్యకు ధైర్యం చెప్పగలిగాడుకానీ లోపల మనసుకు మాత్రం ఆయన యే విధమైన ధైర్యమూ చెప్పవోలేకపోయాడు.

“ఇప్పుడు మనమేం చేయాలంటారు?”

“గోపీని వెతికి పట్టుకోవాలి...” అన్నాడు శంకరయ్య.

కామాక్షమ్మ ఆలోచించి “అన్నట్లు వాడు వెళ్ళేముందు తను తాజమహల్ హోటల్ కు వెళతానని చెప్పాడండీ” అంది.

“ఎందుకట?”

“అడిగినా చెప్పలేదు. తనలో తను గొణుక్కున్నట్లు అన్నాడు.”

శంకరయ్య క్షణంకూడా వృధా చేయలేదు” ముందు హోటల్ కు వెళ్ళివస్తాను” అని అప్పటికప్పుడు రిక్షా బేరమాడి హోటల్ కు వెళ్ళాడు.

#### 4

“మీరు చెప్పిన మనిషి ఈ హోటల్ కు రావడమే కాదు. ఇందులో మకాం కూడా పెట్టాడు. రూం నంబర్ పదెనిమిదిలో ఉంటున్నాడు. అయితే అతనిపేరు గోపీ

నాధరావుకాదు. రాజారాం” అన్నాడు తాజమహల్ హోటల్లోని రిసెప్షనిస్టు.

“అతని పేరు రాజారాం కాదు. మారుపేరుతో హోటల్లో మకాం చేయవలసిన అవసరమతనికి లేదు. బహుశా నేనడిగేదొకరిగురించి మీరు చెప్పేదింకొకరి గురించి ఆయుంటుంది” అన్నాడు శంకరయ్య.

“మా హోటల్లో బసచేసిన వారందరికీ ఫోటో తీసి ఉంచడం మా ఆచారం. ఎప్పుడైనా పోలీసు వ్యవహారాలు తగుల్కుంటే ఫోటోలు కొంతవరకూ సాయపడతాయి. మీ రడుగుతున్న గోపీనాధరావు, మా హోటల్లో వుంటున్న రాజారాం ఒకరవునో కాదో మీరు తెలుసుకోవచ్చు” అంటూ రిసెప్షనిస్టు ఓ పుస్తకం తీశాడు.

అందులో వున్న గోపీ ఫోటోని చూసి శంకరయ్య ఆశ్చర్యపడ్డాడు. ఆయన మనసు పరిపరివిధాల పోయింది. బెంగ అధికమయింది.

“నాకు మీనుంచి పెద్దసహాయం అవసరం. రాజారాం పేరుతో బసచేసినతను మా గోపీయే. అయితే అతనలా ఎందుకు చేశాడో ఆరంభావడం లేదు. ఉదయంనుంచి గోపీ ఏంచేశాడో నాకు చెప్పగలరా?” అన్నాడు శంకరయ్య.

“ష్యూర్. నాకు గుర్తున్నంతవరకూ చెబుతాను. అతనిక్కడకు రాత్రి పన్నెండుగంటల ప్రాంతాల వచ్చాడు. ఉదయం నాలుగున్నర ప్రాంతాల బయటకు వెళ్ళి మళ్ళీ ఏడు గంటల ప్రాంతాల ఇంకొక యువకుడితో తిరిగి వచ్చాడు. ఇద్దరూ గదికి వెళ్ళినట్లున్నారు. ఆ తర్వాత పది గంటల ప్రాంతంలో అతనొక్కడూ బయటకు వెళ్ళాడు. ఇంకా తిరిగి రాలేదు.”

శంకరయ్య కళ్ళలో ఆశ వెలిగింది. “అయితే గోపీతో వచ్చిన యువకుడు — ఇంకా అతని గదిలోనే ఉన్నాడన్నమాట. అతన్ని నేను కలుసుకోవాలి.”

“దానికేముంది? వెళ్ళండి... —” అన్నాడు రిసెప్షనిస్టు.

శంకరయ్య కదిలేటంతలో ఒక కుర్రాడు రిసెప్షనిస్టును సమీపించి “నన్ను రాజారాంగారు పంపించారు...” అన్నాడు. శంకరయ్య ఆగిపోయాడు.

“అయన రూమ్ కాళీ చేసేస్తున్నానని చెప్పమన్నారు. గదిలో సామానేమీ లేదుట. తాళం నాతో పంపించారు. గది అద్దె అడ్వాన్సుగా ఇచ్చారుటకదా!” అన్నాడు కుర్రవాడు.

రిసెప్షనిస్టు ఆశ్చర్యంగా “అతను నీకలా తెలుసు?” అనడిగాడు.

“గోడుమీద కనబడి తాళంచెవి ఇచ్చి వివరాలు చెప్పారు. ప్రతిఫలంగా తాళం కప్ప నన్ను తీసుకోమన్నారు. అది చాలా ఖరీదైనదీ, మంచిదీ అనికూడా చెప్పారు.”

“బాగానే వుంది. నిన్నెలా నమ్మేది? ఏపికోపాక టింగ్ లోనో అతని ఎడ్రనూ, తాళంచెవీ నీకు దొరికి ఇలా అబద్ధమాడుతున్నావేనో?” అన్నాడు రిసెప్షనిస్టు.

“వేషం డాబుగా లేదు కాబట్టి చటుక్కున నన్నామాట అన్నారు. సరేలెండి. నేను చెప్పిన ఇతర విశేషాలున్నాయిగా. ఆయన గదిలో ఏమీ లేవు. వుంటే నేను జేబుదొంగనే అనుకోవచ్చు. లేకుంటే నేను అబద్ధం చెప్పినా మీకు నష్టమేమీ లేకుంకదా!”

కుర్రాడు, రిసెప్షనిస్టు, శంకరయ్య - పద్దెనిమిదో

నంబరు గదికి వెళ్ళారు. గది తలుపులు తాళంవేసి వున్నాయి.

“బాగుంది స్నేహితుణ్ణి గదిలో వెటి తాళంవేసి మరి వెళ్ళాడన్నమాట - ఏం పెద్దమనిషా?” అంటూ రిసెప్షన్ నిసు తలుపు తాళంవేశాడు.

ఆతను తలుపులు తెరుస్తూంటే శంకరయ్య ఊపిరి బిగ బట్టాడు. గదిలో ఎటువంటి దృశ్యం చూడాల్సివస్తుందో నని ఆయన భయపడుతున్నాడు. చెల్లెలు వ్రాసినది నిజమే అయితే రవి ఇప్పుడీ గదిలో ఏ స్థితిలో వుంటాడు?

గది తలుపులు తెరుచుకున్నాయి. కుర్రాడి మాటలు నిజమని ఋజువయింది. హోటల్ వారేర్పాటు చేసిన ఫర్నిచర్ మినహాయిస్తే అక్కడింకేమీ లేదు.

శంకరయ్య మంచంక్రింద, బాత్ రూంలోనూ కూడా వెతికాడు. రవి అక్కడ లేనందుకు ఆయన నిరుత్సాహ పడ్డప్పటికీ తాత్కాలికంగా ఆయనకు తృప్తికూడా కలిగింది. రవికి అపకారం జరిగినట్లు ప్రత్యక్ష సాక్ష్యమేమీ లభించలేదు.

“నాకు తాళంకప్ప ఇప్పించగలరా?” అన్నాడు కుర్రాడు.

“ఏమిటి విశేషం? తాళంకప్ప ఏం చేసుకుంటావు?”

“మీ హోటల్లో మకాం చేయాలనుకునే ఇంకొకరికి అమ్ముకుంటాను.”

రిసెప్షన్ నిసు అనుమానంగా “ఆ తాళంకప్ప నాకు అమ్ముతావా?” అనడిగాడు. అందులో ఏమైనా రహస్య ముండవచ్చునేమోనని ఆతనికి తోచింది.

“దానికేముందండీ - పది రూపాయలిచ్చి మీరే వుంచుకోండి.” అన్నాడు కుర్రాడు.

అతనలాగనగానే రిసెప్షనిస్టు అనుమానం తొలగిపోయింది. “ఎందుకులే-నువ్వే అమ్మకా?” అని తాళంకప్ప తీసి కుర్రాడికిచ్చేశాడు. కుర్రాడు వెళ్ళిపోయాక గది బయట వున్న ఫోన్ లో - “పదెనిమిదో నంబరు గది శుభ్రంచేసి మన తాళం వేసేయ్” అని ఎవరికొ ఆదేశాన్నిచ్చాడు.

శంకరయ్య రిసెప్షనిస్టువంక అదోలాచూసి “మీ హోటల్లో ఎప్పుడైనా నేరాలు జరిగాయా?” అనడిగాడు. లేదంటే బాగుండునని అతననుకున్నాడు.

“చిల్లర నేరాలు జరగలేదు కానీ ఒకసారి హత్య జరిగింది. ఈరోజు రాజారాంలాగే ఒకతను మరోవ్యక్తిని వెంటబెట్టుకు వచ్చి తన గదికి తీసుకువెళ్ళి చంపేశాడు. తర్వాత శవాన్ని ముక్క ముక్కలుగా కొనేసి చిన్న చిన్న పొటాలకింద కట్టి గది కిటికీలోంచి అవతల పారేసి, గది కాళీ చేసేసి వెళ్ళిపోయాడు.”

రిసెప్షనిస్టు మాటలు వినేసరికి శంకరయ్య ప్రేషాణాలు వేసే పోయాాయి. కొంపతీసి ఇప్పుడు రవి విషయంలో కూడా అలా జరగలేదుకదా! ఈ భయంలో ఆయన రిసెప్షనిస్టువంక దీనంగా చూసి “గదిలో వుండాల్సిన గోష్టి స్నేహితు దేమయ్యాడంటారు? ఒక వేళ మీరు చూడని సమయంలో అతను బయటకు వెళ్ళే అవకాశం లేదంటారా?” అన్నాడు.

“అక్షరాలా లేదు.” అన్నాడు రిసెప్షనిస్టు.

“ఆయితే అతను.” శంకరయ్యకు నోట మాటరా లేదు.

“విషయం బయటపడేదాకా ఏమీ చెప్పలేంకదండీ - అయినా మా హోటల్లో ఒక ప్రత్యేకత వుంది. హత్య జరక్కుండా ఆపలేముకానీ - హంతకుడు మాత్రం తప్పిం

చుకోలేడు.” అన్నాడు రిసెపనిస్టు.

శంకరయ్య కంగారుగా అతనివద్ద సెలవుతీసుకున్నాడు.

## 5

“ఏమిటన్నయ్యా—ఉత్తరం ముక్కైనా లేకుండా ఇలా ఊడిపడ్డావ్” అంది శంకరయ్య చెల్లెలు వెంకట రత్నం.

“రాక తప్పతుందా—గోపీ మా యింటికొచ్చి రవిని తీసుకెళ్ళాడు” అన్నాడు శంకరయ్య. ఆయనా మాటలు చాలా బరువుగా అన్నాడు.

“అయితే ఏమయింది?”

“ఏమీ కావడానికేముంది? నీ ఉత్తరం నాకు అందవలసిన సమయానికి రెండ్రోజులాలశ్యంగా అందింది... ఇప్పుడంతా అయిపోయింది...” అంటూ శంకరయ్య ఓసార రుమాలులో ముఖం తుడుచుకున్నాడు.

రత్నం అన్నగారివంక ఆశ్చర్యంగా చూసి “నా ఉత్తరమా? ఎప్పుడు రాసింది?” అనడిగింది.

శంకరయ్య మానంగా తన జేబులోంచి ఓ ఉత్తరం తీసి చెల్లెలి కందించాడు.

రత్నం ఆ ఉత్తరాన్నందుకుని చదివి శంకరయ్య వంక చూసి “ఇదేం ఉత్తరం—ఇది నేను రాసింది కాదు” అంది.

శంకరయ్య ఉలిక్కిపడి “ఏమన్నావ్?...” అనడిగాడు.

“బాగుండన్నయ్యా—ఈ వెధవుత్తరం చూడగానే ఏ వెధవో రాసుండాలని నువ్వనుకోవాలిగానీ—నిజమని నమ్ముతావా? నా కొడుకు ననుమానిస్తావా?” అంది రత్నం బాధగా.

శంకరయ్య జరిగిందంతా వివరంగా చెప్పి “ఈ పరిస్థితుల్లో ఏమనుకోవాలో చెప్పు” అన్నాడు.

రత్నం సాలోచనగా “గోపీ నాతో మీ ఊరెదురున్నట్లు చెప్పలేదు ఎక్కడికో పిక్చర్ వెళ్ళాలని చెప్పాడు. బహుశా రవినికూడా తీసుకు వెడదామనుకున్నా దేమో—అయితే హోటల్లో ఎందుకు మకాం పెట్టాడు? విజయవాడలో బిజినెస్సని అబద్ధమెందుకాడాడు?... వింటూంటే నా కేదో భయంగా ఉంది కూడా...” అంది.

“అయితే ఈ ఉత్తరం నువ్వు రాయలేదంటావ్?” అన్నాడు శంకరయ్య ఆలోచిస్తూ.

“ఏ తల్లి తన కొడుకుని హంతకుడిగా అనుమానిస్తూ ఉత్తరం రాస్తూంది చెప్పు.”

అప్పుడే శంకరయ్య కింకా అనుమానం వచ్చింది. ఉత్తరంలో దస్తూరీ ఇంచుమించు తన చెల్లెలిదిలాగానే ఉంది. ఆమె ఉత్తరం గురించి తనకేమీ తెలియదంటోంది. ఆమె తనమీదనూ కూడా మంచి అభిమానమే ఉండాలి. తన కొడుకు రవిని హత్య చేస్తాడన్న అనుమానం రాగానే తనపై అభిమానంకొద్దీ ఆ విషయాన్ని ముందుగానే తెలిపి హెచ్చరించింది. ఒకసారి ఉత్తరం రాసేక—అదే తన కొడుకుని హంతకుణ్ణి చేయగల సాక్ష్యంగా గుర్తించి ఇప్పుడీ అబద్ధం ఆడుతోందేమో!

ఈ అనుమానంతో శంకరయ్య చెల్లెలివంక చూశాడు. ఆమె ముఖంలో అనుమానించవలసిన లక్షణాలాయనకు కనబడ్డాయి.

“గోపీ తిరిగివచ్చాడా?”

“ఇంకా రాలేదు” అంది రత్నం.

“ఎవరికీ ఏమీ కాకూడదనీ, ఈ ఉత్తరం అబదం కావాలనీ భగవంతుణ్ణి ప్రార్థించడం మినహాగా ఇప్పుడు చేయగలిగిందేమీ కనబడడంలేదు. గోపి వస్తే మాత్రం నాకు తెలియజేయి” అన్నాడు శంకరయ్య, అక్కణ్ణించి హడావుడిగా కదులుతూ.

## 6

“మీకీ విషయం యెలా చెప్పాలో తెలియడంలేదు. నిన్నట్నించీ అమ్మాయి కాలేజీనుంచి ఇంటికి రాలేదు” అంది కామాక్షమ్మ భర్త గుమ్మంలో అకుసుపెట్టగానే.

శంకరయ్యకు కళ్ళు తిరిగినట్లయి— వెంటనే కుర్చీలో కూలబడి— “జరిగిందేమిటో వివరంగా చెప్పు...” అన్నాడు.

“జరిగిందేమిటో తెలిస్తే నాకుమాత్రం కంగారెందుకండీ. కాలేజీకి వెళ్ళింది. రాము కనుక్కొచ్చిందాన్ని బట్టి కాలేజీ వదిలిపెట్టేవరకూ అది కాలేజీలోనే ఉంది. తర్వాత ఒక్కతీ మామూలుగా ఇంటికని బయల్దేరింది. ఆ తర్వాతేం జరిగిందో తెలియదు. అదింటికి రాలేదు...” అంటూ పూర్తి చేసేసరికి కామాక్షమ్మకు యేడుపు వచ్చేసింది.

“అలా ఏడవకే— ఏదో ఒకటి చేయాలి—” అన్నాడు శంకరయ్య.

“అబ్బాయిజాడ ఇంతవరకూ తెలియలేదు. ఇప్పుడమ్మాయి మాయమయింది. అసలే ఆడపిల్ల. అప్రతిష్ట కూడాను...” అప్రతిష్ట ప్రసక్తి రాగానే కామాక్షమ్మ ఏడుపు బాధగా మారిపోయింది.

“ఇదీ ఆ గోపిగాడి పనేమో...” అన్నాడు శంక

రయ్య.

“వాటం చూస్తూంటే ఆ గోపీగాడు మన కుటుంబాన్ని సర్వనాశనం చేయాలనుకున్నట్లు తోస్తోంది. నాకు చాలా బెంగగా ఉంది. రామూని మనం జాగ్రత్తగా కాపాడుకోవాలి” అంది కామాక్షమ్మ.

“అంటే నీ ఉద్దేశ్యమేమిటి? మొదటి ఇద్దరూ ఏదో అయిపోయారనుకుంటున్నావా?” అన్నాడు శంకరయ్య బాధగా. బాధలోనే ఆయన కంఠంలో జీరధ్వనించింది.

“అలా యెందుకనుకుంటానండీ ...” అంది కామాక్షమ్మ.

“చూసి చూసి పోలీసు రిపోర్ట్ వ్యభేకపోతున్నాను. కాబోయే అల్లుడి నల్లరి పెట్టినట్లువుతుంది. కన్నకూతురి బ్రతుకు బండలవుతుంది. కానీ రిపోర్ట్ వ్యభేకపోతే—కన్న కొడుకూ, కూతురూ ఏమెపోతారోనని బెంగగా ఉంది” అసహాయంగా అన్నాడు శంకరయ్య.

“అయితే ఏం చేస్తారు?”

సర్దిగా అదే సమయంలో శంకరయ్య ఇంటిముఠాలో రిక్షా ఆగింది. రిక్షాలో యెవరూ లేక. రిక్షావాడో కవరు తీసుకుని లోపలకు వచ్చి “శంకరయ్య గారంటే మీరే నాండీ?” అనడిగాడు.

7

“నన్ను ఇద్దరు వ్యక్తులు ప్రేమించారు. వాళ్ళు గోపీ, రవి. కానీ నేను మాత్రం మీ అన్నయ్య రవినే ప్రేమించాను. ఆ ప్రేమే ఇప్పుడతని ప్రాణాలమీదకు నెచ్చింది. గోపీ అతన్ని చంపడానికి నిర్ణయించుకున్నాడు” అంది లక్ష్మి.

ఇద్దరూ నాక్కావలసినవాళ్ళే. అన్నయ్య హతుడైతే ఎంత బాధపడతానో గోపీ హంతకుడైనా అంతే బాధ పడతాను నేను. ఈ రెండింట్లో ఏదికాకటి జరగకూడదు. అందుకేకదా నీ మాటలమీద గౌరవముంచి\_కాలేజీనుంచి తిన్నగా నీ దగ్గరకు వచ్చేశాను.” అంది రమ. అలా అన్నప్పడు జరిగిన సంఘటన ఆమె కళ్ళముందు మెదిలింది.

“నీ అన్నయ్య ప్రాణాలను రక్షించడం నీ వల్లనవుతుంది. నా మాటల్లో నమ్మకముంటే సాయంత్రం కాలేజీ వదలగా నే మా ఇంటికిరా. అడ్రస్సిస్తాను.” అంది లక్ష్మి ఆ రోజు మధ్యాహ్నం తనను కలుసుకుని.

అన్నయ్యేమయ్యాడో అని ఎంతో కంగారుపడుతున్న తను ఎక్కువగా ఆలోచించకుండా ఆ సాయంత్రమే వెళ్ళి లక్ష్మిని కలుసుకుంది. ఆమె కోరికపై తన ఉనికిని రహస్యం చేసింది. తల్లిదండ్రులు కంగారుపడకుండా ఓ ఉత్తరం కూడా పంపించింది. తను తేమంగా వున్నాననీ, తన గురించి పోలీసు రిపోర్టు ఈయవద్దనీ, రత్నం అత్యుక్త మాత్రం తను మాయమైనట్లు తెలియబర్చమనీ ఉత్తరం రాసింది తను.

“నేనెక్కో గోపీని మంచి మాటలతో లోబర్చుకుని\_ ఓ చోటికి తీసుకు వెడతాను. అక్కడ అతన్ని ప్రాణ భయానికి లోనుచేసి - రవి గురించిన వివరాలడుగుతాను. నువ్వు గోపీని రక్షించుకో. ఆ విధంగా గోపీ మనసులో నీకు చోటు లభిస్తుంది. అతనికి నీ మనసులో చోటు లభించడంతోపాటు నాపై ద్వేషం కలగడంకూడా ఆరంభమవుతుంది. అది జరిగితే చాలా - అతను నన్నూ, రవినీకూడా వదిలిపెట్టేస్తాడు.” అంది లక్ష్మి.

“కథగా వినడానికి చాలా బాగుంది. కానీ ఆచరణలో

ఎలా సాధ్యమవుతుంది?” అంది రమ.

లక్ష్మీ నవ్వింది - “ఈ విషయం నేను కూలంకషంగా ఆలోచించాను. గోపీని కంగారు పెట్టడంకోసమే నిన్ను మాయం చేశాను. ఒకపర్యాయం అతను నా దగ్గరకువచ్చి తన్ను ప్రేమించి పెళ్ళిచేసుకోని పక్షంలో రవిని చంప గలనని బెదిరించాడు. అలాంటి పని చేయగదని అతన్ని నేను వేడుకున్నాను. అయితే తన్ను పెళ్ళి చేసుకో మన్నాడు. కుదరదని స్పష్టంగా చెప్పాను.

నేనంటే వేశాకోశంగా వుండేమో - నీకు భయం కలగడానికి కొన్నాళ్ళపాటు రవిని మాయం చేస్తాను. నీలో మార్పుకోసం కొన్నాళ్ళు ఎదురుచూసి ఆ తర్వాత అతన్ని చంపేస్తాను అని బెదిరించాడు గోపీ.

నేనూ నిర్లక్ష్యంగా - అయితే నేనూ రమను మాయం చేసి ఆ నేరం నీమీదకు తోసేస్తాను. నిన్ను నేరసుడిగా జైలుకు పంపడమే నా ఆశయంగా పెట్టుకుంటాను - అని అతన్ని బెదిరించాను. ఇప్పుడదే జరిగింది. అతను తప్పక నా దగ్గరకు వస్తాడు.”

రమ ఆశ్చర్యంగా లక్ష్మీవంక చూసి - నువ్వు చెప్పే కథవింటూంటే నువ్వు అడదానివని నాకు అనిపించడం లేదు” అంది.

“అది నా గొప్పతనం కాదు. ప్రేమకున్న బలం అలాంటిది” అంది లక్ష్మీ.

## 8

“రమనేం చేశావో చెప్పు” అన్నాడు గోపీ.

“ఎందుకు చెప్పాలి?” అంది లక్ష్మీ పెంకిగా.

గోపీ కోపంగా లక్ష్మీవంక చూశాడు - “నేను అన్న మాట చేశానుగదా అని నువ్వు అలాగే చేస్తే పులిని

చూసి నక్కవార పెట్టుకున్నట్టే వుంటుంది.”

“పులి ఎవరో నక్క ఎవరో కాలమే తెలుస్తుంది” అంది లక్ష్మి.

“తలిదండ్రుల కొక్కడే కొడుకుని. అల్లారుముద్దుగా పెరిగాను. అనుకున్నదల్లా సాధించడమే నాకు తెలుసు. రవిని నేను క్షమించలేను. పగ తీర్చుకుంటున్నాను. ఇందులో తప్పేమీలేదు. నువ్వు నన్నర్థం చేసుకో. వేళా కోళాలాడి నన్ను రెచ్చగొట్టకు” కోపం, బాధ, విసుగు మిళితం చేసిన కంఠంతో అన్నాడు గోపి.

“సరే నీ బాధ నువ్వు చెప్పుకున్నావు. కానీ నిన్నెలా అర్థం చేసుకో నేడి. నీ ప్రేమకు అడ్డువచ్చాడని అతణ్ణి చంపాలనుకొంటున్న దుర్మారుడివి నువ్వు. నిన్నే ఆడదీ ప్రేమించలేదు. నిజంగా ఏ ఆడదైనా ప్రేమించగలిగితే ఆమె మహాన్నతవ్యక్తి అనుకోవాలి” అంది లక్ష్మి.

“నా గురించిన నిజం బాగా చెప్పావు. నన్ను మహాన్నత వ్యక్తులేకాని ప్రేమించలేరు. నువ్వు మహాన్నత వ్యక్తివి కాదని తెలుస్తూనే వుంది - నన్ను ప్రేమించక పోవటాన్ని బట్టి. నా దురదృష్టంకొద్దీ నిన్ను నేను ప్రేమించాను. నువ్వు నిజంగా ఆ రవిని ప్రేమిస్తూంటే - అతని ప్రాణాలు కాపాడడంకోసమేనా నన్ను ప్రేమిస్తావు. కానీ ఆ లక్షణాలుకూడా నీలో కనబడడం లేదు” అన్నాడు గోపి.

“నేనంత బలహీనురాల్సి కాను. ప్రేమ లేనిచోట వివాహముండదు. రవి చచ్చిపోతే నేనూ చచ్చిపోతాను. కానీ అతణ్ణి బ్రతికించుకుని నీలాంటి దుర్మారుడి కిల్లాలు కాలేను. అందువల్ల అటువంటి ఆశలేమీ పెట్టుకోకు...” అంది లక్ష్మి.

“నీతో నాకు మాటలేంకానీ...రమ సంగతి చెప్పు.”

“రమను క్రూరంగా హింసించి, అవమానించి అది నీ ప్రతాపమేనని ఆమెను నమ్మించడమే కాక బయట ప్రపంచాన్ని కూడా నమ్మించగలను” అంది లక్ష్మి.

“అయితే రమ అమాయకురాలు. నామీద కోపాన్ని ఆమెపైన చూపిస్తే నువ్వు సాధించేదేమీ వుండదు సరిగదా - నీ రవి మనసింకా బాధపడుతుంది.”

“మనుషులకే తేనే మనసులూ, మనను గురించిన పటింపులూనూ - ప్రవర్తనతో నువ్వు మనిషివి కాదని తేలిపోయింది. నీపై పగ సాధించడానికి నేనూ నీ సాయికి దిగిపోతాను” అంది లక్ష్మి.

“మాటల్లో చాలా దూరం వెడుతున్నావు. కోపం వస్తే నేను...”

“ఒకసారి నీ వెనక్కు చూడు” అంది లక్ష్మి.

గోపీ వెనక్కు చూసుకుని ఉలిక్కిపడాడు. వస్తాదు ల్లాంటి మనఃఘులిద్దరు క్రూరమైన చూపులతో ఆతనివంకే చూస్తున్నారు.

“చూడు. ఇప్పుడు నువ్వు నా బందీవి. రవినెక్కడ దాచావో చెప్పేక - అక్కడ రవి మాకు దొరికేక - నీకు విముక్తి లభిస్తుంది” అంది లక్ష్మి.

“ఏమో అనుకున్నాను. నువ్వు గుండెలుతీసిన బంటువి” అన్నాడు గోపీ.

“కాదు. మరేదారీ లేకపోతే పిల్లికూడా పులి అవుతుంది” అంది లక్ష్మి.

## 9

“బావా!” అంది ఆశ్చర్యంగా రమ.

“నువ్విక్కడున్నావా?” అన్నాడు గోపీ ఆమెకంటే

ఎక్కువగా ఆశ్చర్యపడుతూ.

“అవును. నీకోసమే ఎదురుచూస్తున్నాను.”

“నాకోసమే?” అన్నాడు గోపీ ఆశ్చర్యంగా.

గదిలోకి తోలేనుండు లక్ష్మీ ఆతన్ని హెచ్చరించింది.

ఇరవైనాలుగు గంటల వ్యవధిలో ఆతను రవి ఆచూకీ తుయవలసి వుంటుందని.

“అన్నయ్య నేం చేశావ్ బావా!” అనడిగింది రమ.

“చెబితే విని సహించగలవా?” అన్నాడు గోపీ

చిరాగా.

రమ భయపడింది కానీ - “చెప్ప!” అంది.

“అయితే విను. ఇప్పుడు నన్ను నేనెలా రక్షించుకోవాలా నాకే తెలియడంలేదు. మీ అన్నయ్య ఆచూకీ చెప్పకపోతే నన్ను చంపేస్తానంది లక్ష్మీ. మీ అన్నయ్యని ఆకోజ్జే చంపేశాను నేను.” అన్నాడు గోపీ.

రమ కళ్ళను కేక వేసింది. ఆ తర్వాత ఆమెకు కళ్ళు తిరిగివట్టనిపించింది. తేరుకున్నాక కూడా కొద్ది నిమిషాల సేపు మాట రాలేదామెకు. భయంభయంగా గోపివంక చూసి - “నిజమే చెబుతున్నావా నువ్వు?” అనడిగింది.

“బయటనా కాదన్నా అది నిజమే అబద్ధమే నీకెలా తెలుస్తుంది?” అన్నాడు గోపీ.

ఆతను సమాధానం చెప్పిన పదతిని బట్టి, తన అన్నయ్య బ్రతికే వున్నాడని రమకు తోచింది. “నేను నిన్నిక్కణ్ణించి తప్పించగలను. తెలుసా?” అంది.

“వీలా?”

“లక్ష్మీ నిన్ను బందిని చేయలేదు. ఇది నీకు నాపే అనురాగం పుట్టించడానికి లక్ష్మీ పన్నిన పన్నాగం...” అంటూ వివరించింది రమ.

గోపి ఆశ్చర్యంగా విని “నువ్వీలా చెప్పడంకూడా మీ పన్నాగంలో ఒక భాగం కాదుగదా” అన్నాడు.

“కాదు. ఈ విధంగా నీ ప్రేమ సంపాదించడం నాకు నచ్చలేదు. ఆలోచిస్తూంటే అన్నయ్య చాలా పెద్ద తప్పు చేశాడనిపిస్తోంది. నేను నిన్ను ప్రేమిస్తున్నా ననుకుని, నువ్వు ప్రేమించిన లక్ష్మిని నీక్కాకుండా తను ప్రేమించేశాడు. నీ మనసులో ఇంకా అమ్మాయుందని తెలిసి కూడా అన్నయ్య నిన్ను తన చెల్లెలికి భర్తగా చేయాలనుకున్నాడంటే - అది చాలా పెద్ద తప్పు. లక్ష్మి నాకిచ్చిన అవకాశాన్నింకా విధంగా ఉపయోగించుకుని నిన్నిక్కణ్ణించి విడిపిస్తాను. అందుకు ప్రతిఫలంగా నువ్వు నాకోచిన్న వుపకారం చేయాలి. నా అన్నయ్యను నాకు అప్పజెప్పు. వాడు లక్ష్మిని మరిచిపోవడమేకాక-లక్ష్మి నిన్ను పెళ్ళి చేసుకునేందుకు ఒప్పుకునేలా చేస్తాను” అంది రమ.

“నమ్మవచ్చా నీ మాటలు?”

“బావా - నీమీద మనసులేని అమ్మాయిని పెళ్ళి చేసుకోవచ్చు. కానీ నామీద మనసులేనివాణ్ణి పెళ్ళి చేసుకోవాలని నేననుకోను” అంది రమ.

ఆ మాటలకు గోపి ఆలోచనలో పడ్డాడు-“మంచి దెబ్బ తీశావ్ నామీద! అయితే రవిని నేను రక్షించగలనో లేనో తెలియదు. ఇప్పటికే వాడు మృత్యుముఖంలోకి వెళ్ళి వుండాలి.”

“ఏం-ఏనుయింది?” ఆత్రుతగా అడిగింది రమ.

“చెబుతున్నా విను...” అంటూ ప్రారంభించాడు గోపి.

“గోపికి ఒకరోజున ఒక పర్వ దొరికింది. ఏ జేబు దొంగో ఎవరి దగ్గరో కొత్తేసి - అందులో డబ్బు తీసుకుని తర్వాత అవతల పాకేసి వుంటాడు.

దొంగింకికదా అని తీసిచూసిన గోపికి ఆ పర్వలో ఓ కాగితంపైన ఇంగ్లీషులో కొన్ని వివరాలున్నాయి. ఆ జేబు దొంగకు ఇంగ్లీషు రాదనుకొవాలి. వచ్చి వుంటే ఆ కాగితాన్ని కచ్చిక దగ్గసుంచుకునేవాడు.

ఆ కాగితంలో రాసి వున్న ప్రకారం పది లక్షల రూపాయల విలువగల వస్తువులో, డబ్బో ఊరి చివర పాడుపడ్డ దేవాలయంలో వున్నాయి. అందుకేవో ఒకటి రెండు గుర్తులున్నాయి.

ఆ కాగితాన్ని వేరే దాచిపెట్టి, ఆ గుర్తులను కంఠతాపట్టి, అతనోసారి ఆ దేవాలయానికి వెళ్ళి శోధించడం మొదలుపెట్టాడు. అతనలా శోధిస్తుండగా ఒక వ్యక్తి అతన్ని భుజంతట్టి పలకరించి “ఏం చేస్తున్నావిక్కడ?” అనడిగాడు.

“చెప్పకూడదు. రహస్యం” అన్నాడు గోపి.

ఆ మనిషి అక్కడే నిలబడి గోపిని పరిశీలిస్తూ వుండిపోయాడు. గోపికిబ్బంది అనిపించి - “నీ కింకేం వేరేపని లేదా?” అనడిగాడు.

“లేదు...” అన్నాడు ఆ మనిషి.

“సరే - అయితే నాకు వేరే పనుంది” అని గోపి అక్కణ్ణించి కదలబోగా ఆ మనిషి పట్టుకుని అతన్ని ఆపి “మళ్ళీ యెప్పుడూ యిక్కడికి రానని మాటివ్వు!” అన్నాడు.

“ఎందుకివ్వాలి?”

“ఇవ్వకపోతే ఇప్పుడే చస్తావ్...”

“నా మాటమీద నమ్మక మేమిటి?”

“అని నీ కర్మ. ఎప్పుడు మాటతప్పి ఇక్కడికి వచ్చేవో—అప్పుడే చస్తావ్.”

గోపీకి చటుక్కున ఏదో తోచి “ఇక్కడ ఎవరైనా ఎరర్నైనా చంపినా ఏ ప్రమాదమూ ఉండదు కదూ?” అన్నాడు.

“అవును. ఉండదు కాబట్టే నేను ధైర్యంగా చంప గలను.”

“అయితే ఒక్క చిన్న ఉపకారం చేసిపెట్టు. వస్తే ఇంకొకసారి మళ్ళీ ఇక్కడకు వస్తాను. ఒక్కసారి మాత్రమే వస్తాను. నాకో బద్ధ శత్రువు న్నాను. వాణి చంపడానికి మంచిచోటుకోసం వెదుకుతున్నాను. ఒక్కసారి రావడానికి మాత్రం అనుమతివ్వగలవా?” అన్నాడు గోపి.

ఆ మనిషి గోపీ వంక చిత్రంగా చూసి “సరే— వెళ్ళు! పిచ్చిపిచ్చి ఆలోచనలు మాని ఇంటికళ్ళి అల్లపు రసం తాగు” అన్నాడు.

గోపీ ఇంటికళ్ళి అల్లపురసం తాగకపోయినా బాగా ఆలోచించాడు. అంతక్రతమే అతనూ, రవి లక్ష్మి విషయంలో గొడవపడ్డారు. లక్ష్మి రవిని ప్రేమిస్తున్నదని తెలియగానే గోపీకి ఆమెపై విరక్తి కలిగి తాత్కాలికంగా ఆడవారిపైనే విరక్తి వర్పడింది. రవి విషయంలో అతను కొంతవరకూ సమాధానపడ్డాడు.

తర్వాత అతను రవిని పిలిచి తనకు దొరికిన శాగితం సంగతీ, ఆ దేవాలయం దగ్గర జరిగిన అనుభవమూ అతనికి వివరించి చెప్పాడు.

రవి అంతా విని ఆ దేవాలయానికి యింకొకసారి వెళ్ళక తప్పదన్నాడు.

ఆయితే అందులో ప్రాణ ప్రమాదమున్నదని ఇద్దరకూ తెలుసును. అందుకని ఇద్దరూకలిసి బాగా ఆలోచించారు. ఒక పథకం రూపొందించారు.

ఆ ప్రకారం రవికి గోపికి శత్రుత్వ మేర్పడినట్లు వారి దగ్గర బంధువులు కూడా భావించాలి. అందుకు కారణం లక్ష్మి అని ప్రచారం కావాలి. ఆ తర్వాత గోపి రవిని తీసుకుని మాయమవుతాడు. రవి దేవాలయంవద్దకు వెళ్ళి కనూంటాడు. ఎవరికీ దొరక్కపోతే ఫర్వాలేదు. ఎవరికైనా దొరికితే అమాయకంగా ముఖంపెట్టి “ఇక్కడేవో చరిత్ర ప్రసిద్ధి గాంచిన శిథిలాలున్నాయని యెవరో చెప్పారు” అంటాడు. రవి ఎమ్మే ఆర్కియాలజీ చదువు తున్నాడు కాబట్టి ఆ మాటలు యెవరైనా సరే నమ్ముతారు.

గోపి చెప్పిన ప్రకారం రెండు మూడురోజులు రవి అక్కడకు వెళ్ళివచ్చాడు. అక్కడ అతనికవరూ తగలేదు. బాగా పరిశోధించి ఆ కాగితంలోని గుర్తుల ప్రకారం ఒక సారంగ మార్కాన్ని కనుగొన్నాడు. దేవాలయ మంటప ప్రాంగణంలో ఆ రహస్య ద్వారముంది.

అతను చెప్పిన గుర్తులన్నీ విని గోపికూడా ఒకరోజు వంటరిగా అక్కడికి వెళ్ళివచ్చాడు. రవి చెప్పినట్లుగానే అక్కడో సారంగమార్కం ఉంది. అందులోకి వెళ్ళడానికి తనకీ ధైర్యం చాలలేదు. తిరిగి వద్దామనుకుంటూండగా దురదృష్టవశాత్తూ అతనికి మళ్ళీ ఆ మనిషి తటస్థపడ్డాడు.

“మళ్ళీ వచ్చావ్ — నీకు చావు తప్పదు” అన్నాడా మనిషి.

“చావుకోసం కాదు — నేను నీకోసమే వచ్చాను” అన్నాడు గోపి.

“నా పేరే మృత్యువు” అన్నాడు ఆ మనిషి.

“అందుకే—మృత్యువైతే మాత్రం ఆయువున్నవాడి నేమీ చేయలేదు కదా. ఆయువుతీరిన వాడొకడున్నాడు. వాడే నా శత్రువు. చరిత్ర పరిశోధనకు మంచి శిథిలాలున్నాయని అతన్నిక్కడకు పంపుతాను. నువ్వతన్ని చంపేసేయ్” అన్నాడు గోపి.

“నేనేమైనా కిరాయి గూండా ననుకున్నావా?” అన్నాడా మనిషి.

“అలా ఎందుకనుకుంటాను? మృత్యువునని నువ్వే గదా చెప్పావు” అన్నాడు గోపి.

ఆ మనిషి మాట్లాడకుండా— గోపివంక కాసేపు కోపంగా చూశాడు. తర్వాత నెమ్మదిగా “నువ్వన్నీ నిజారే చెబుతున్నట్లు ఋజువయింది కాబట్టి గానీ లేకుంటే యెప్పుడో నిన్ను చంపేసి ఉండేవాణి!” అన్నాడు.

తనగురించి అతను ఆరాలు తీశాడనీ—తమ పథకం ఫలించిందనీ గోపి గ్రహించి సంతోషించాడు. అయితే ఆ మనిషెవరా అన్నది అతనికి తెలియలేదు. పోయేదే ముందనుకుని “నువ్వెవరో తెలుసుకోవచ్చా?” అనడి గాడు.

“బ్రతికుండగా తెలుసుకోలేవు. తెలుసుకున్నాక బ్రతక లేవు.”

“అయితే నువ్వెవరో చెప్పాద్దుకానీ—రేపు నా శత్రు విక్కడికి వస్తాడు. అతనికి చెప్పు” అన్నాడు గోపి.

“నీ శత్రువు నీ మాట ఎందుకు నమ్ముతాడు?”

“అతనికి నేను శత్రువునని తెలియదు.”

“చూడు, నీ మేలుకోరి చెబుతున్నాను. ఇంకో మని

షిని చంపాలనుకోవడం మృత్యువుకే కానీ మనిషికి తగదు" అన్నాడతను.

గోపి అక్కణ్ణించి వచ్చేశాడు. రవితో కలిపి చర్చించాడు.

పదిలక్షల రూపాయలమీద ఆశ ఒక్కటేకాదు. గోపి తన చెల్లెలిని వెళ్ళి చేసుకుంటాడన్న ఆశ కూడా తోడుకాగా రవి ఆ సారంగం వ్యవహారం తేల్చేయదల్చుకున్నాడు.

నిన్నటి దినమే అక్కడకు వెళ్ళాడు. ఇంతవరకూ అతని బాడలేదు.

ఈలోగా గోపి ఎలిబీగోసం తను ప్రయత్నిస్తున్నానని ఆలయం మనిషి అనుకోవడంకోసమని — ఓసారి టాక్సీ చేయించుకుని తన ఊరు వెళ్ళివచ్చాడు. అక్కడ రమ మాయంకావడం గురించి తెలిసింది. ముందు కంగారు పడ్డప్పటికీ అతనికి లక్ష్మీ మాటలు గుర్తుకువచ్చాయి. ఆమె దగ్గరకు వచ్చి ఇలా చిక్కుకున్నాడు.

## 11

“అంతా బాగానే ఉందికానీ — నీ పథకం గురించి కొంతలో కొంత అర్థయ్యకూ నాన్నగారికి తెలియజేయాల్సింది” అంది రమ.

“అలా చేస్తే అటు మా అమ్మా, ఇటు మీ నాన్నా కూడా నిమ్మకు నీరె తినట్లుంటారు. అప్పుడు డబ్బు మాకు చిక్కే అవకాశంలేదు.”

“దేవాలయందగ్గరున్న ఆ మనిషి ఆ డబ్బుకు కాపలా ఉన్నాడేమో” అంది రమ ఆలోచిస్తూ.

“ఆ డబ్బుకూ ఆ మనిషికి సంబంధముండే అవకాశం లేదు.”

“అయితే అన్నయ్యప్పుడు ప్రమాదంలో ఉన్నాడంటావా?”

“అనుకోను. ఆ మనిషి నాకు పచ్చి దుర్మార్గుడిలా కనబడలేదు. అయితే అన్నప్రకారం రవి యెందుకు తిరిగి రాలేకపోయాడో తెలుసుకోవాలి. ఈ వివరాలన్నీ ముందుగా ఇంకెవరికీ తెలియనివ్వకూడదనీ అనుకున్నాం కానీ తప్పలేదు.”

“బావా—ఈ కథంతా తెలియక నిన్నో దుర్మార్గుడిగా భావించాను. నేనే కాదు. అంతా ఆలా భావించారు...”

“అదే నాకు మేలయింది. ఓ విధంగా చూస్తే నేను దుర్మార్గుడినే. డబ్బుమీది భ్రమతో అమ్మ మనసూ, ఆ తత్యూ, మామయ్యల మనసులూ కష్టపెట్టాను. లక్ష్మికి నీకూ మానసిక క్షోభ కలిగించాను. రవినీ ప్రమాదంలో ఇరికించాను.”

“తర్వాత ఈ విషయాలన్నీ మాట్లాడుకుందాం. ముందు అన్నయ్యని తక్షించే మార్గం చూడాలి. పడ—పోదాం.”

“ఇక్కణ్ణించి తప్పించుకోగలనుంటావా? నా మాటలు లక్ష్మి నమ్ముతుందంటావా?”

“ఇవి మన ఇంటివిషయాలు. ఇందులో పోలీసుల ప్రసక్తి ఉండరాదని భావించి లక్ష్మి తన బాబాయి సహాయం కోరింది. ఆయన ఆమెకు అన్నివిధాలా సాయ పడుతున్నాడు. ఆయన సాయంతోనే లక్ష్మి నిన్ను బంధించగలిగింది. అయితే నీకు నామీద ప్రేమ కలిగించడంకోసం నిన్ను తప్పించగల శక్తిసూడా నాకచ్చింది. ఇప్పుడు మనల్ని అడ్డే వారెవ్వరూ లేరు. ప్రేమకు పక్క

దారు లొక్కడం ఇష్టంలేక నీకు నిజం చెప్పేశాను.  
పోదామా?" అంది రమ.

“నీ మాటల్లోని నిజాయితీ కళ్ళు చూసి తెలుసుకో  
గలిగాను. అందుకే నేను నిజం చెప్పాను...” అన్నాడు  
గోపి.

## 12

“ఎవర్నాయనా నువ్వు?” అన్న ప్రశ్న విని రవి  
ఉలిక్కిపడి వెనక్కు తిరిగాడు. ఒక ఆజానుబాహు డత  
నికీ దిగ్భ్రమించాడు.

“ఆర్కియాలజీ నా సబకు. పరిశోధనలు చేయడాని  
కొక్కడకు వచ్చాను” అన్నాడతను ఆ మనిషివంకే  
పరీక్షగా చూస్తూ.

“అలాంటి పరిశోధన లిలాంటిదోట చేయడం ప్రాణా  
లకే ప్రమాదం. ఇక్కడేముంటాయ్ - ఎవరో నిన్ను  
హత్య చేయాలని సంకల్పించి ఇక్కడకు పంపించి  
ఉంటారు.”

“అలాగే కండి - ఇక్కడ నేనో సారంగం కను  
గొన్నాను.”

ఆ మనిషి ఆత్రుతగా “నిజంగానా ... ?”  
అన్నాడు.

“అవును. అందుకే నాకీ ప్రదేశంపై ఆశక్తి పెరిగింది”  
అన్నాడు రవి. ఆ మనిషి అతని భుజంతట్టి “అయితే  
నాకా సారంగం చూపిస్తావా?” అన్నాడు.

“చూపించను. అందులో ఏదైనా పెద్ద నిధి వుండ  
వచ్చును నాకు తోస్తోంది. నిధి నింకొకరితో పంచు  
కోవడం నా కష్టంలేదు.”

“నాకు డబ్బాశలేదు. ఊరికే చూడాలనుంది. అంతే!

చూపించావంటే డబ్బంతా నీకే కలిగేస్తాను" అన్నాడా మనిషి.

“అసలు నువ్వెవరు? ఇక్కడెందుకున్నావ్” అన్నాడు రవి.

“నే నెవరో బ్రతికుండగా తెలుసుకోలేవు. తెలుసుకుని బ్రతకలేవు. అందుకని ఆ విషయం గురించి ఆలోచించకు.”

“నువ్వెవరో చెప్పాడుకానీ-నీకు సొరంగంలో ఏనో పని ఉంది. నేను ఆ సంగతి చెప్పగానే నీ కళ్ళు వెలిగిపోయాయి. చాలా కాలంగా ఎదురుచూస్తున్నది దొరికినట్లు ముఖం పెట్టావు. ఆ పనేమిటో చెప్పు.”

“ఇక్కడొక సొరంగం ఉంది. దాని ఉనికి తెలిసిన వ్యక్తి ఒక్కడే ఉన్నాడు అని అతను నాకు మధ్యవర్తి ద్వారా పంపాడు. దీరదృష్టవశాత్తూ ఆ మధ్యవర్తి ఆ వివరాలన్నీ కాగితాన్ని పారవేశాడు అప్పట్నుంచీ నా మకాం ఇక్కడకు మార్చాను. ఆ కాగితం యెవరికైనా దొరికి ఆ సొరంగం ఉనికి కనుక్కునేనుకు ఇక్కడికి వస్తారుగాదా అని నా ఆశ.”

“అయితే యింకేం-అంతులో ఏముందో నీకు తెలుసు. రాత్రింబవళ్ళిక్కడే ఉండి కాపలా కాస్తున్నావు కాబట్టి ఆ సొరంగంలో అత్యంత విలువైన వస్తువేనో ఉండి ఉండాలి. అది నా కెలాగూ దక్కనియ్యవు నువ్వు. అలాంటప్పుడు సొరంగం గురించి చెప్పడం పెద్ద రిస్కే అవుతుంది” అన్నాడు రవి.

“ఆ సొరంగంలో ఉన్నది విలువైనదే. అందులో సందేహం లేదు. కానీ అది నీ కెందుకూ పనికిరాదు” అన్నాడు ఆ మనిషి.

“నీ మాటలు నేను నమ్మను.”

“నమ్మినా నమ్మకపోయినా నువ్వు సారంగం చూపించాల్సిందే-లేకపోతే...” అంటూ ఆ మనిషి చటుక్కున రివాల్యూర్ తీశాడు.

రవి చలించలేదు. “సారంగం గురించి తెలిసిన ఒకే ఒక వ్యక్తిని నేను. నన్ను నువ్వు చంపలేవని తెలుసు” అన్నాడు మొండిగా.

ఆ మనిషి రివాల్యూర్ జేబులో వేసుకుని “నువ్వు చాలా మొండివాడివి. నీకూ నాకూ పనికివచ్చే ఉపాయ మొకటి చెబుతున్నాను. నా జేబులో తాడుంది. దాంతో నా కాళ్ళూ చేతులూ కట్టేసేయ్. అనుమానముంటే రివాల్యూర్ కూడా నీ దగ్గరే ఉంచుకో. సారంగం ఎక్కడుందో చూపించు. సారంగంలోఉన్న విలువైన సామానంతా నువ్వే తీసుకోవాలి. తర్వాత నా తంటాలేవో నేనే పడతాను. వెళ్ళేటప్పుడు ధైర్యముంటే నన్ను కట్లు విడిపించి వెళ్ళు. లేదా అలాగే వదిలేసి వెళ్ళు” అన్నాడు.

రవి రెండు నిమిషాలు ఆలోచించాడు. సారంగంలోనికి వెళ్ళాలని అతనికి కోరిక గా ఉంది. ఇంతకుమించి వేరే ఉపాయమేదీ ఉన్నట్లు లేదు. అతను ఆ మనిషికి కాళ్ళూ చేతులూ కట్టేసి రివాల్యూర్ జేబులో వేసుకున్నాడు. తర్వాత మంటపంలోకి వెళ్ళి అక్కడ ఓ స్తంభంలో మలచబడిన ఓ బొమ్మను కదిపాడు.

చిత్రంగా ఆ బొమ్మ కదిలింది. మంటపం మధ్యలో సారంగం ఏర్పడింది.

రవి కొద్దిక్షణాలు మాత్రమే తటపటాయించి సారంగం లోకి దిగాడు. దిగడానికి లోపలకు మెట్లున్నాయి. అలా

అతను ఓ పాతిక మెట్లు దిగేక నేల తగిలింది.

అంతా చీకటిగా వుంది. రవి ఓ పర్యాయం కళ్ళు నులుముకుని చుట్టూ చూశాడు. ఏమీ కనబడడం లేదు.

ఎటు అడుగులు వేయాలా అని అతను అలోచిస్తూండగా ఎవరో వెనకనుంచి అతన్ని గట్టిగా పట్టుకున్నారు. రవి పెనుగులాడేలోగా అతని ముక్కువద్ద వీదో బలంగా అదనుబడింది.

అతనికి స్పృహ తప్పింది.

## 13

“నాకేమీ భయం లేదు\_మనం ఇంకెవరి సహాయమూ అరించకుండా ఆ ఆలయంవద్దకు వెడదాము” అంది రమ.

గోపీ ఆమెవంక ఆశ్చర్యంగా చూసి—“నువ్వెందుకు\_అక్కడిదాకా” అన్నాడు.

“తోడు” అంది రమ—“ఒక్కోసారి ఆపదనుంచి తప్పించుకునేందుకు మగాడి తెలివికంటే ఆడదాని అందం పనికొస్తుంది.”

అసలు కారణం అదికాదనీ ఆమె తనను నమ్మడంలేదనీ గోపీ గ్రహించాడు. తన మాటలన్నీ నిజమని ఋణావు చేయాలంటే ఆమెనుకూడా తీసుకు వెళ్ళాలి - “సరే\_అయితే పద” అన్నాడు గోపి.

ఇద్దరూ కాలినడకన ఊరి చివరి శిథిలాలయానికి వెళ్ళారు.

అక్కడ మంటపంలో పడివున్న రవినిచూసి ఇద్దరూ ఆశ్చర్యపోయారు. రమ చుట్టుకున్న వంగి అతని ముక్కు వద్ద వేలుపెట్టి “అమ్మయ్యా! బ్రతికే వున్నాడు” అంది.

గోపీ ముఖంలోకూడా వెలుగు కనబడింది. ఇద్దరూ కలిసి రవికి స్పృహ తెప్పించడానికి రకరకాల ప్రయ

త్నాలు చేశారు. రవి చాలా మత్తులో వున్నాడు.

గోపి అతని జేబులో తడిమాడు. రవి చొక్కా జేబు లోనే ఓ మడతల కాగితముంది. గోపి అది విప్పి చదివాడు. అతని కళ్ళు ఆశ్చర్యంతో పెద్దవయ్యాయి. “రమా - ఇది విను” అంటూ చదవడం మొదలుపెట్టాడు.

“డియర్ ఫ్రెండ్స్ గోపి అండ్ రవీ—

మీరు మాకు చేసిన సహాయానికి శతాధిక ధన్య వాదాలు. మీరు కలగ జేసుకుని వుండకపోతే నిమ్మర ణంగా కొన్ని ప్రాణాలు సజీవసమాధిలో నాశనమై పోయేవి.

మేము సి.బి.ఐ.కి. చెందినవాళ్ళం. ఇది మా రహస్య కేంద్రంగా ఏర్పాటు చేసుకుని వ్యవహారాలు చూసుకుంటున్నాం. సొరంగంలో నుమారు నెలకోజులకు సరిపడ ఆహార పదార్థాలు నిలవంచుకుంటాము. పూర్వ కాలంలో ఈ సొరంగం ఎందుకు రూపొందించబడిందో తెలియదు కానీ - మాకు బాగా ఉపయోగపడింది.

మేము కొన్ని ప్రయోగాలు చేస్తూ కొంతకాలంగా లోపల వుండిపోయాం. లోపల వుండబోయే ముందు ఊళ్ళోకి వెళ్ళి ఒక మనిషికి కాగితాన్నిచ్చి - మా స్నేహితుడొకడికి కబురంపాము.

దురదృష్టవశాత్తూ ఆ కాగితం పోయింది. మా మనిషి మాకోసం ఇక్కడ మాటు వేశాడు. లోపల్నుంచి సొరంగం తలుపు తెరిచే వీలులేదు. అది పూర్తిగా దెబ్బ తిని వుంది.

ఎన్నో ప్రయత్నాలు చేసి మేము విఫలమై అతని రాకకోసం ఎదురుచూస్తున్నామనీ అతనికి తెలియదు. ఎన్నాళ్ళిలా సొరంగంలో బందీలుగా ఉండాలో తెలియక

మేమే అతి తక్కువ ఆహారాన్ని తీసుకుంటూ చాదుపుగా వాడుకోసాగాము.

ఇలా వుండగా ఒకరోజున సారంగం తలుపు తెరుచు కుని, మేము ఆ విషయాన్ని గ్రహించేటంతలో మళ్ళీ మూసుకుపోయింది. మా మనిషి వచ్చాడు కానీ ఏ కారణం వల్లనో లోపలకు రాలేకపోయాడని అనుకున్నాం.

ఇంతకీ జరిగినదంతా రవిద్వారా తెలిసింది. ధనాశతో నెతేనేం - మీ ఇద్దరూ వేసిన పథకం అద్భుతమైనది. సీ.బీ.ఐ.కి చెందిన మా మనిషి నే బోలా కొట్టించగలిగిన మీ ప్రతిభకు మా జోహార్లు. ఇరవై లక్షలపై ఆశపెట్టు కున్న మీరు ఉడతాభక్తిగా ఎంతో కొంత బహుమతి ఇవ్వడం మీ కనీసకర్తవ్యం. మీకోసం సారంగంలో ఒక అద్భుతమైన కానుక ఎదురుచూస్తోంది. వెళ్ళి స్వీకరించండి...”

గోపీ చదివినదంతావిని “వ్యవహారం చాలా తమాషాగా వుంది” అంది రమ.

“నాకు మాత్రం అంతా అయోమయంగా వుంది” అన్నాడు గోపి.

“రవికి స్పృహ వస్తే అన్నీ తెలుస్తాయి” అని రమ అంటూండగా రవి కాస్త కదిలాడు. ఇద్దరూ అతన్ని కదిపి, కుదిపి ప్రయత్నించగా మొత్తంమీద అతను లేచి కూర్చున్నాడు. పూర్తిగా మత్తు విడదానికి అతనికి అయిదునిముషాలు పట్టింది.

“గోపి, రమ తాము చెప్పవలసింది చెప్పేక తన అనుభవాన్నితను వివరించాడు. “నేను సారంగంలోకి వెళ్ళగానే ఎవరో నన్ను బంధించి స్పృహ పోగొట్టారు. నాకు స్పృహ వచ్చేసరికి ముగ్గురు మనుషులు నా చుట్టూ ఉన్నారు. వాళ్ళు తాము సీబీఐకి చెందినవారమనీ, ఇంత

కాలనూ ఇది తమకు రహస్యస్థావరంగా ఉంటోందనీ, ఇకమీదట ఆ అవకాశం లేదనీ చెప్పి నా గురించి వివరాలడిగారు. వాళ్ళు సీ.బీ.ఐ వారని తెలియగానే నేను అన్నీ నిజాలే చెప్పాను. నాకు మంచి ఆహారం పెట్టారు. తర్వాత మళ్ళీ స్పృహ తప్పించారు...”

“వాళ్ళు మనతోసం ఏం బహుమతి పెట్టాకో చూడాలి” అన్నాడు గోపీ ఆత్రుతగా.

“సారంగం తెరవడం క్షణాలమీద పని” అంటూ ఉత్సాహంగా లేచాడు రవి.

అతను ఒక సంధం దగ్గరకు వెళ్ళి బొమ్మను కదిపేసరికి మంటపం మధ్యలో సారంగం ఏర్పడింది. ఆశ్చర్యంగా చూశారు గోపి, రమ—ఇద్దరూ.

గోపి చటుక్కున సారంగంలోకి దిగబోయాడు.

“ఆగండి” అంది రమ—“ఎవరూ సారంగంలోనికి వెళ్ళవద్దు.”

“ఏం ఎందుకని?” గోపి, రవి—ఇద్దరూ అప్రయత్నంగా అన్నారు.

“ఎందుకో చెప్పలేను కానీ—నా మనసు ప్రమాదాన్ని శంకిస్తోంది.” అంటూ ఆమె కాస్త దూరంగా వెళ్ళి మంటపం చుట్టూ పరిశీలించసాగింది.

గోపి, రవి కూడా లోపలకు వెళ్ళకుండా రమ దగ్గరకి వెళ్ళారు. వాళ్ళు రమ దగ్గరకు వెళ్ళిన మరో నిమిషంలో పెద్ద ప్రేలుడుధ్వని వినిపించింది. ముగ్గురూ ఉలిక్కిపడి అటు చూసేసరికి, మంటపం కూలిపోయింది.

కాసేపు ఎవ్వరికీ నోట మాటరాలేదు.

“ఎలా తెలిసింది నీకు?” ఆశ్చర్యంగా అడిగాడు గోపి రమను.

“ఏదో ప్రమాదముంటుందని అనుకున్నాను కానీ ఇలా

జరుగుతుందని నేనూ అనుకోలేదు. చుట్టూపక్కల ఇంకా మనుషులున్నారేమో, మనల్ని ఎవరైతే నా గమనిస్తున్నారో చూద్దామని ఇలా వచ్చాను. అంతే!” అంది రమ. ఆశ్చర్యం ఆమె కళ్ళలోకూడా స్పష్టంగా కనబడుతోంది.

“అసలు మేమిదరమూ ఊహించని ప్రమాదాన్ని నువ్వెలా ఊహించేవే” అంటూ చెల్లెల్నడిగాడు రవి.

“వాళ్ళు నిజంగా మీకు బహుమతి యివ్వాలనుకుంటే అది నీకే ఇచ్చి మర్యాదగా ఊళ్ళోకూడా దిగబెట్టి వుండేవారు. అలా చేయకుండా నీకు స్పృహతప్పించి, నీ జేబులో చీటి పెట్టారంటే అందుకు వేరే ఉద్దేశంముండి వుండాలి. నీ కోసం బావిక్కడికి వస్తాడని వాళ్ళకు ఎలాగూ తెలుసు. సారంగంలో మీ ఇద్దరికీ ప్రమాదం జరిగే ఏర్పాటు చేసి వుంటారనుకున్నాను. కానీ ఇలా సారంగం తలుపులు తెరుచుకుని కొద్ది నిమిషాలకు పేలే విధంగా బాంబు ఏర్పాటు చేస్తారని అనుకోలేను” అంది రమ.

“సీ.బీ.ఐ వాళ్ళు దేశపౌరులనిలా హత్యచేయాలనుకోవడం” అంటూ గోపీ ఏదో అనబోతుండగా—

“వాళ్ళు సీ.బీ.ఐ వాళ్ళని నిన్నెవరు నమ్ముతున్నారు?” అని నవ్వింది రమ. “వాళ్ళే స్ట్రాగ్లర్స్ అయింటారు. వాళ్ళ దురదృష్టంకొద్దీ మీకు సావరం తెలిసిపోయింది. ఇక్కణ్ణించి మకాం ఎత్తేశారు” అంది రమ.

“అంతే నంటావా - అయిన పక్షంగా వాళ్ళే మయ్యారో? మళ్ళీ మన జోలికి వస్తారేమో..” అన్నాడు రవి.

“అదంతా వేరే కథ. ప్రస్తుతానికి ఈ కథ ముగిసింది కదా—పదండి పోవాం” అంది రమ.